

БЕЛАРУСЬ ЯК ДОНАР БЯСПЕКІ

Кіраўнік дзяржавы прыняў даверчыя граматы паслоў з 12 краін

Учора Прэзідэнт Аляксандр Лукашэнка прыняў даверчыя граматы паслоў 12 дзяржаў. Геаграфічна краіны, з якіх яны прыбылі, раскінутыя амаль па ўсім зямным шары. Грузія, Егіпет, Ісландыя, Казахстан, Камбоджа, Калумбія, Куба, Малайзія, Мальта, Нігерыя, Таджыкістан, Харватыя...

— Нашы сэрцы заўсёды адкрытыя для партнёраў, зацікаўленых у ўмацаванні адносін, пашырэнні ўсебаковага супрацоўніцтва. Беларусь сёння — гэта міралюбівая еўрапейская дзяржава, якая выступае донарам бяспекі і плячоўкай па ўрэгуляванні шэрагу канфліктаў у рэгіёне. Беларускія прапановы па розных мадэлях інтэграцыі, сумесным процідзеянні сучасным выклікам і пагрозам заваёўваюць усё больш прыхільнікаў сярод іншых дзяржаў і міжнародных арганізацый, — адзначыў беларускі лідар.

Менавіта эканоміка выступае фундаментам стабільнасці, залогам суверэнітэту і незалежнасці любой краіны. Тым больш, у мінулым годзе наша дзяржава пераадолела негатыўныя тэндэнцыі ў гэтай сферы. Таксама былі прынятыя рашэнні, закліканыя прастымуляваць дзелавую ініцыятыву і актыўнасць інвестараў. Зараз усямерна падтрымліваюцца прадпрыемальніцтва і інавацыйная дзейнасць, сфармуляваныя зразумелыя правілы для бізнесу.

— У Беларусі развіваюцца атамная энергетыка, біятэхналогіі. Створаны беспрэцэдэнтныя прававыя ўмовы для функцыянавання ІТ-індустрыі. Беларускія медыкі ў сваіх клініках на найвышэйшым узроўні навучыліся аказваць паслугі ў галіне нейрахірургіі, кардыялогіі, анкалогіі, транспланталогіі і рэабілітацыі, — паведаміў пра айчыннымя дасягненні Прэзідэнт. Усе названыя фактары — гэта дадатковыя магчымасці для ўмацавання сувязяў з дзяржавамі па ўсім свеце.

Так, адносіны Беларусі і Казахстана маюць стратэгічны характар і грунтуюцца на ўзаемным даверы і адкрытасці. Яркім пацвярджэннем гэтага стаў нядаўні візіт Прэзідэнта Казахстана ў Беларусь, быў падпісаны маштабны дагавор аб сацыяльна-эканамічным супрацоўніцтве да 2026 года, які ў найбліжэйшы час дасць магчымасць выйсці на новы ўзровень двухбаковых адносін.

Таджыкістан быў і застаецца для Беларусі дружалюбнай дзяржавай і надзейным партнёрам. Сумесныя праекты далі магчымасць выйсці на якасна новы ўзровень гандлю, усё больш актыўную дынаміку набывае супрацоўніцтва ў гуманітарнай сферы. Аляксандр Лукашэнка перакананы, што гэтыя фактары і паслядоўная рэалізацыя дамоўленасцяў, дасягнутых у ходзе мінулагадняга візіту Прэзідэнта Таджыкістана ў Мінск,

«паслужаць трывалым фундаментам для далейшага развіцця міждзяржаўнага дыялогу і росту тавараабароту паміж нашымі краінамі».

Апошнім часам наладжваецца актыўнае супрацоўніцтва з Грузіяй у самых розных сферах.

— І ўжо ёсць першыя паспяховыя прыклады вытворчай кааперацыі. Зусім нядаўна, літаральна 5-7 гадоў таму, мы не ведалі наогул, як выбудаваць лагістыку ў гандлі з Грузіяй. Сёння мы ведаем усё, умеем і будзем гэта рабіць, — скажаў кіраўнік дзяржавы. Па яго словах, у 2018-м запланаваны візіт на вышэйшым узроўні ў Грузію.

Беларусь зацікаўлена ў развіцці палітычных, эканамічных, турыстычных і іншых сувязяў з Мальтай і спадзяецца на станоучую дынаміку ў гандлі. Таксама наша краіна гатова да пашырэння ўсяго спектра адносін і з Харватыяй. Важна паслядоўна праводзіць сумесную работу бізнес-колаў у мэтах нарошчвання тавараабароту, інвестыцыйнага супрацоўніцтва.

— Абедзве краіны маюць для гэтага неабходны патэнцыял, — упэўнены беларускі лідар.

Мы будзем працягваць супрацоўнічаць з Ісландыяй. Цяпер неабходна надаць больш збалансаваны характар тавараабароту паміж нашымі краінамі. Таму Беларусь зацікаўлена ў стварэнні адпаведнай двухбаковай дагаворна-прававой базы.

Беларусь можа ў значнай ступені задаволіць і патрэбы эканомікі Камбоджы, якая дынамічна развіваецца.

— Мы прапануем актывізаваць супрацоўніцтва ў прамысловасці, сельскай гаспадарцы, у сферы адукацыі, навукі і культуры, — заявіў Аляксандр Лукашэнка. — Айчыннымя прадпрыемствамі гатовы ўдзельнічаць у праектах развіцця транспартнай і энергетычнай інфраструктуры, здабычы карысных выкапняў на тэрыторыі Камбоджы.

Адносіны паміж Беларуссю і Егіптам маюць асаблівы характар. Падчас візіту беларускага кіраўніка ў Каір менавіта пра гэта і ішла гутарка з Прэзідэнтам аль-Сісі. Беларускі лідар адзначыў, што бакі дамовіліся значна рушыцца наперад у рэалізацыі сумесных праектаў у прамысловасці, нарасціць знешні гандаль, намецілі перспектывы кірункі ў галіне навукі і адукацыі.

— І за гэты час мы паспяхова гэта ажыццявілі. Да візіту ў адказ Прэзідэнта Егіпта, якога з нецярпеннем тут чакаюць, мы падыздзем з грунтоўнымі вынікамі, — адзначыў Аляксандр Лукашэнка.

Прэзідэнт пацвердзіў зацікаўленасць Беларусі ў паглыбленні рознабаковага і ўзаемавыгаднага супрацоўніцтва з Нігерыяй. Для гэтага неабходна надаць канкрэтны імпульс развіццю гандлёва-

У тэму

Валерый КВАРАЦХЕЛІЯ, Надзвычайны і Паўнамоцны Пасол Грузіі ў Беларусі:

— Мы старанна рыхтуемся да прыезду Аляксандра Лукашэнкі ў нашу краіну, падрыхтоўка ідзе даўно. І мы спадзяёмся, што візіт будзе паспяховы і надасць новы імпульс беларуска-грузінскім адносінам. Зараз двухбаковыя кантакты развіваюцца досыць актыўна. У ліку перспектывных кірункаў можна назваць гандаль і турызм, аднак важны абмен вопытам і ў іншых галінах. У вас ёсць чаму павучыцца, у тым ліку развіццю сельскагаспадарчай галіны, машынабудавання.

Хуан Вальдэс ФІГЕРОА, Надзвычайны і Паўнамоцны Пасол Кубы ў Беларусі:

— Паміж Беларуссю і Кубай склаліся традыцыйна дружалюбныя адносіны, якія павінны развівацца больш актыўна. Ёсць вялікі патэнцыял для развіцця сувязяў па многіх эканамічных напрамках. І гэтыя магчымасці неабходна выкарыстоўваць.

У Прэзідэнта Беларусі Аляксандра Лукашэнкі сёлета запланаваны афіцыйны візіт на Кубу. Маючы адбыцца візіт — гэта найважнейшая падзея. Разлічваем, што правядзенне перамоў на вышэйшым узроўні спрыяльна адаб'ецца на развіцці беларуска-кубінскіх сувязяў.

эканамічных і гуманітарных кантактаў. Кіраўнік дзяржавы падкрэсліў, што Беларусь высока цэніць узровень узаемаразумення з Кубай.

— Гэта надзейны плацдарм для наладжвання сувязяў з іншымі краінамі Лацінскай Амерыкі. Мы прадоўжым аказваць Кубе ўсямернае садзейнічанне ў пашырэнні яе палітычных і эканамічных інтарэсаў у нашым рэгіёне, — падкрэсліў Прэзідэнт і пацвердзіў гатоўнасць наведаць Кубу.

Кіраўнік дзяржавы з задавальненнем адзначыў пазітыўную дынаміку росту двухбаковага тавараабароту з Калумбіяй. У якасці перспектывных кірункаў дзейнасці ён назваў пастаўку беларускіх станкоў, тавараў хімічнай прамысловасці, фармацэўтыкі, оптыка-электроннай прадукцыі, сельгастэхнікі і пасажырскага транспарту.

— Наша краіна адкрыта новым ідэям, праектам, ініцыятывам. Упэўнены, што ў якасці паслоў вы прыкладзяце максімум намаганняў для надання пазітыўнай дынамікі палітычным і гандлёва-эканамічным кантактам, — рэзюмаваў Аляксандр Лукашэнка.

Вераніка ПУСТАВИТ.
pustavii@zviazda.by

■ Выбары-2018

Эканомім і чакаем замежных назіральнікаў

Выдаткі на падрыхтоўку і правядзенне мясцовых выбараў скарачаны на 10 %

Пра гэта было сказана ўчора на пасяджэнні Цэнтральнай камісіі Рэспублікі Беларусь па выбарах і правядзенні рэспубліканскіх рэферэндумаў пры разглядзе пастановы аб унясенні змяненняў у каштарыс расходаў на падрыхтоўку і правядзенне выбараў дэпутатаў мясцовых Саветаў 28-га склікання.

Такім чынам, раней каштарыс быў зацверджаны ў суме 21 млн 491 тыс. беларускіх рублёў, а пасля скарачэння агульная сума выдаткаў на правядзенне выбараў склала 19 млн 386 тыс. рублёў.

— Калі размеркаваць гэтую суму на ўсіх выбаршчыкаў, то выйдзе каля 1,5 долара на аднаго чалавека, — адзначыла старшыня Цэнтрвыбаркама Лідзія ЯРМОШЫНА. — Я думаю, што мы трацім па мінімуме. Гэта вельмі невялікая сума, калі параўнаць з еўрапейскімі стандартамі — там як мінімум пяць долараў на выбаршчыка.

Якія артыкулы пайшлі пад скарачэнне? Набыццё канцтавараў, транспартныя паслугі, паслугі сувязі і камандзіроўкі. Акрамя таго, зарплаты па ўсіх камісіях зменшыліся ў сярэднім на 5,5 %. Так, зарплата члена ўчастковай камісіі ў дзень выбараў пасля выліку падаткаў складзе 67 беларускіх рублёў, тады як па старым каштарысе — 69 рублёў.

Таксама Лідзія Ярмошына расказала, што некаторыя дыпламаты выказалі жаданне ўдзельнічаць у маніторынгу мясцовых выбараў. Яна нагадала, што міжнародныя назіральнікі для маніторынгу такіх выбараў звычайна не запрашаюцца, аднак у Беларусі існуе наступная традыцыя: замежныя дыпламаты, акрэдытаваныя ў нашай краіне, маюць права весці кароткатэрміновае назіранне.

Найбольшую цікавасць да выбараў праяўляюць Злучаныя Штаты Амерыкі, чые прадстаўнікі ўжо звярнуліся і ў Міністэрства замежных спраў, і ў Цэнтрвыбаркам: яны хочуць акрэдытаваць дзевяць работнікаў амерыканскага пасольства.

— Упершыню гэта практыкавалася на выбарах 2010 года, была сапраўды вялікая цікавасць — каля 50 акрэдытаваных дыпламатаў, а ў 2014-м іх было значна менш — 15, — расказала Лідзія Ярмошына. — Але, мяркуючы па вусных зваротах у Цэнтрвыбаркам, я думаю, што іх і гэтым разам будзе нямала.

Адзначым, што акрэдытаваныя замежныя назіральнікі могуць знаходзіцца на любых участках для галасавання, працаваць на пасяджэннях усіх выбарчых камісій. Больш за тое, яны могуць прысутнічаць нават да заканчэння падліку галасоў.

Таксама на пасяджэнні было абвешчана, што актыўным выбарчым правам змогуць скарыстацца амаль 101 тыс. грамадзян Расійскай Федэрацыі, якія пастаянна пражываюць на тэрыторыі Беларусі.

Пазней у той жа дзень Лідзія Ярмошына наведвала семінар-практыкум «# Моладзь выбірае!», перад пачаткам якога расказала, што перанос даты выбараў на больш ранні тэрмін не з'яўляецца парушэннем канстытуцыйных нормаў, паведамляе БЕЛТА. «Ніякіх парушэнняў Канстытуцыі ў пераносе выбараў няма. Ёсць парушэнне Канстытуцыі толькі тады, калі выбары адсоўваюцца, праводзяцца пазней за ўстаноўлены тэрмін», — падкрэсліла старшыня Цэнтрвыбаркама ў адказ на пытанне пра магчымасць правядзення адной з выбарчых кампаній 2020 года ў канцы 2019-га.

Уладзіслаў ЛУКАШЭВІЧ. lukashevich@zviazda.by



Гомельшчына актыўна працуе на экспарт

Сучасная Гомельшчына — буйны рэгіён краіны, які стабільна развіваецца. Вядучае месца ў эканоміцы вобласці належыць прамысловаму комплексу, у якім фарміруецца каля 40 % валавога рэгіянальнага прадукту вобласці. Каля 60 % усяго аб'ёму вырабленай прадукцыі прадпрыемстваў пастаўляецца на экспарт.

Як расказаў намеснік начальніка ўпраўлення — начальнік аддзела знешнеэканамічнай дзейнасці Андрэй ТРУХАН, па выніках студзеня—лістапада 2017 года тэмп росту экспарту тавараў Гомельскай вобласці склаў 126,1 % і перавысіў узровень аналагічнага перыяду мінулага года на \$707 млн, а тэмп росту экспарту паслуг — 108,9 %, перавышэнне ўзроўню аналагічнага перыяду мінулага года — каля \$36 млн:

— Гомельская вобласць пастаўляе 60 % усёй прадукцыі за мяжу. Гэта чорныя металы, мінеральныя ўгнаенні, збожжаўборачная і кормаўборачная сельгастэхніка, шкло, сыры, малако і вяршкі згущаныя, хімічныя ніткі, харчовая соль, метызы, кампрэсары, помпы і шмат чаго яшчэ. Адметным для Гомельскай вобласці відам паслуг з'яўляецца транспартаванне нафты і нафтапрадуктаў трубаправодным транспартам. Гэта — сур'ёзная крыніца экспертных прыбыткаў Гомельшчыны, які прыносіць 60 % усіх паступленняў ад экспарту паслуг.

Гомельская вобласць ажыццяўляе пастаўкі прадукцыі на рынкі 85 краін. У першую чаргу гэта суседзі: Расія, Украіна, Казахстан, Польшча, краіны Прыбалтыкі і Еўрапейскага саюза. Гэта абумоўлена ў першую чаргу транспартнымі выдаткамі на дастаўку гатовай прадукцыі і мерамі, якія дзейнічаюць адносна некаторых таварных пазіцый у асобных напрамках. І ўсё ж экспарцёры Гомельшчыны падтрымліваюць трывалыя стасункі не толькі з краінамі СНД, але ж і з Аргенцінай, Аўстраліяй, Аўстрыяй, Бельгіяй, Бразіліяй, В'етнамам, Германіяй, Індыяй, Італіяй, ЗША і іншымі. Варта адзначыць, што ў 2017 годзе Гомельская вобласць асвоіла такія новыя рынкі, як Бенін, Буркіна-Фасо, Гвінея, Гаяна, Кенія, Непал, Нігерыя, Аман, Того.

Ірына АСТАШКЕВІЧ. iost@zviazda.by

ШТО Ё СВЕЦЕ РОБІЦЦА

КІРАЎНІК МЗС ВЯЛІКАБРЫТАНІІ НАЗВАЎ ПАГРОЗУ АД КНДР САМАЙ СУР'ЁЗНАЙ З ПАЧАТКУ АТАМНАЙ ЭРЫ



Свет яшчэ не сутыкаўся з моманту з'яўлення на планеце ядзернай зброі з такой сур'ёзнай пагрозай, як тая, што цяпер ідзе ад КНДР. Такую пазіцыю выказаў міністр замежных спраў Вялікабрытаніі Борыс Джонсан у інтэрв'ю газеце The Guardian. Ён даў яго перад вылетам у Ванкувер, дзе прыме ўдзел у міністэрскай сустрэчы, прысвечанай сітуацыі на Карэйскім паўвостраве, на якой будучы старшынстваваць Канада і ЗША.

«Магчымасць запускар аснашчаныя ядзернай зброяй міжкантынентальныя балістычныя ракеты, якая з'яўляцца ў яго [у лідара КНДР Кім Чэн Ына], — гэта такая пагроза, якой свет не ведаў з часоў пачатку атамнага веку», — скажаў кіраўнік брытанскага МЗС.

Ён таксама выказаў меркаванне, што галоўную ролю ва ўтаймаванні ядзерных амбіцый Пхеньяна трэба будзе выканаць Пекіну. «У рэшце рэшт, тыя людзі, якія на самай справе могуць вырашыць праблему, — гэта кітайцы», — мяркуе Джонсан. Па словах міністра, яго аптымізм у дачыненні далейшага развіцця сітуацыі на планеце грунтуецца на тым, што ў свеце ёсць месцы, дзе «кітайцы здольныя адыграваць пазітыўную ролю ў глабальнай дыпламатыі», а таму варта павышаць зацікаўленасць КНР у тым, каб рухацца па гэтым шляху.

У ПАЛЕСЦІНЕ АДМОВІЛІСЯ ПРЫЗНАВАЦЬ ІЗРАЉ ДЗЯРЖАВАЙ

Цэнтральны савет Арганізацыі вызвалення Палесціны прыпыніў прызнанне Ізраіля ў якасці дзяржавы, а таксама

спыніў супрацоўніцтва ў сферы бяспекі і эканомікі «для дасягнення незалежнасці нацыянальнай эканомікі». Пра гэта паведамляе агенцтва WAFA са спасылкай на дакумент, прыняты кіраўніцтвам АВП у горадзе Рамала на Заходнім беразе ракі Іардан.

Прынятыя меры будуць дзейнічаць да таго часу, пакуль Ізраіль не прызнае Палесціну дзяржавай у межах 1967 года і не адменіць сваё рашэнне аб далучэнні Усходняга Іерусаліма ў межы ізраільскай сталіцы, а таксама не спыніць будаваць свае паселішчы на спрэчных тэрыторыях.

Савет таксама «пацвердзіў рашучасць палесцінскага народа ўсімі магчымымі сродкамі змагацца з рэжымам ізраільскай акупацыі».

У АФРЫЦЫ ЗНАЙШЛІ ПЯТЫ ПА ВЕЛІЧЫНІ ДЫЯМЕНТ У СВЕЦЕ

«Цар-алмаз» знайшлі ў кар'еры Летсенг, размешчаным у каралеўстве Лесота. Ён з'яўляецца самым буйным каштоўным каменем, знойдзеным у гэтым радовішчы, а таксама пятым па велічыні ў свеце.

Кампанія Gem Diamonds, у чыёй уласнасці знаходзіцца кар'ер, ацэньвае яго прыкладна ў 40 млн долараў. 910-каратны бясколерны (шкала D) камень адносіцца да тыпу ІІа-алмазаў, якія амаль не ўтрымліваюць прымесьяў. У прыродзе доля такіх алмазаў складае не больш за 2 %. Gem Diamonds набыла руднік у 2006 годзе. Раней тут знаходзілі 603-каратны «Абяцанне Лесота». Аднак ён значна прайграе цяперашняй знаходцы.

Акцыі кампаніі падскочылі на 14 % пасля паведамлення аб знаходцы. Найбуйнейшым у гісторыі каменем лічыцца «Кулінан» (3106 каратаў) — яго распілавалі на дзве часткі, якія ўпрыгожваюць карону і скіпетр брытанскіх манархаў.